

# શ્રી સીમંધર જિન-સ્તવન

(હાંરે મારે ધર્મ જિણંદશું લાગી પૂરણ પ્રીતજો-રાગ)

સત્યવતીનંદન      જગઆનંદન      દેવજો,  
નેહરે      નવરંગે      નિતનિત      ભેટીયે      રે      લોક;

- ભેટ્યાથી શું થાયે મોરા સજન જો;  
ભવભવનાં પાતિકડાં અળગાં મેટીયે રે લોલ. ૧
- જય જગનાયક શિવસુખદાયક દેવ જો,  
લાયક રે તુજ સરીખો જગમાં કો નહીં રે લોલ. ૨
- પરમ નિરંજન નિર્જિત તું ભગવંત જો,  
પાવન રે પરમાતમ શ્રવણે સાંભળ્યો રે લોલ. ૩
- પામી હવે મેં તુજ શાસન પરતીત જો,  
ધ્યાને રે એક તાને પ્રભુ આવી મળ્યો રે લોલ. ૪
- શ્રી ગુરુરાજ પ્રતાપે દેખ્યો દેદાર જો,  
અહનિશ રે દિલ ધ્યાન વશે જગદીશનું રે લોલ. ૫

